

---

Utkalikavallarih

——  
ಉತ್ಕಲಿಕಾವಲ್ಲರೀಃ

——  
Document Information



---

Text title : utkalikAvallarIH

File name : utkalikAvallarIH.itx

Category : vishhnu, krishna, rUpagosvAmin, stavamALA, vishnu

Location : doc\_vishhnu

Author : Rupagoswami

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From stavamALA (rUpagosvAmivirachita) Garland of Devotional Prayers  
stavamALA

Acknowledge-Permission: <http://granthamandira.net> Gaudiya Grantha Mandira

Latest update : February 22, 2019

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



ಉತ್ಕಲಿಕಾವಲ್ಲರೀಃ



ಶ್ರೀವೃಂದಾರಣ್ಯವಿಹಾರಿಣೇ ನಮಃ .  
ಪ್ರಪದ್ಯ ವೃಂದಾವನಮಧ್ಯಮೇಕಃ  
ಕ್ರೋಶನ್ನಸಾವುತ್ಕಲಿಕಾಕುಲಾತ್ಮಾ .  
ಉದ್ಭಾಟಯಾಮಿ ಜ್ವಲತಃ ಕರೋರಾಂ  
ಬಾಷ್ಟಸ್ಯ ಮುದ್ರಾಂ ಹೃದಿ ಮುದ್ರಿತಸ್ಯ .. 1..  
ಅಯೇ ವೃಂದಾರಣ್ಯ ತ್ವರಿತಮಿಹ ತೇ ಸೇವನಪರಾಃ  
ಪರಾಮಾಪುಃ ಕೇ ವಾ ನ ಕಿಲ ಪರಮಾನಂದಪದವೀಂ .  
ಅತೋ ನೀಚೈರ್ಯಾಚೇ ಸ್ವಯಮಧಿಪಯೋರೀಕ್ಷಣವಿಧೇ-  
ವರೇಣ್ಯಾಂ ಮೇ ಚೇತಸ್ಯುಪದಿಶ ದಿಶಂ ಹಾ ಕುರು ಕೃಪಾಂ .. 2..  
ತವಾರಣ್ಯೇ ದೇವಿ ಧ್ರುವಮಿಹ ಮುರಾರಿಪೋರ್ವಿಹರತೇ  
ಸದಾ ಪ್ರೇಯಸ್ಯೇತಿ ಶ್ರುತಿರಪಿ ವಿರೌತಿ ಸ್ಮೃತಿರಪಿ .  
ಇತಿ ಜ್ಞಾತ್ವಾ ವೃಂದೇ ಚರಣಮಭಿವಂದೇ ತವ ಕೃಪಾಂ  
ಕುರುಷ್ವ ಕ್ಷಿಪ್ರಂ ಮೇ ಫಲತು ನಿತರಾಂ ತರ್ಷವಿಟಪೀ .. 3..  
ಹೃದಿ ಚಿರವಸದಾಶಾಮಂಡಲಾಲಂಬಪಾದೌ  
ಗುಣವತಿ ತವ ನಾಥೌ ನಾಥಿತುಂ ಜಂತುರೇಷಃ .  
ಸಪದಿ ಭವದನುಜ್ಞಾಂ ಯಾಚತೇ ದೇವಿ ವೃಂದೇ  
ಮಯಿ ಕಿರ ಕರುಣಾದ್ರಾಢ್ಯಂ ದೃಷ್ಟಿಮತ್ರ ಪ್ರಸೀದ .. 4..  
ದಧತಂ ವಪುರಂಶುಕಂದಲೀಂ  
ದಲದಿಂದೀವರವೃಂದಬಂಧುರಾಂ .  
ಕೃತಕಾಂಚನಕಾಂತಿವಂಚನೈಃ  
ಸ್ಪುರಿತಾಂ ಚಾರುಮರೀಚಿಸಂಚಯೈಃ .. 5..  
ನಿಚಿತಂ ಘನಚಂಚಲಾತತೇ-  
ರನುಕೂಲೇನ ದುಕೂಲರೋಚಿಷಾ .  
ಮೃಗನಾಭಿರುಚಃ ಸನಾಭಿನಾ  
ಮಹಿತಾಂ ಮೋಹನಪಟ್ಟವಾಸಸಾ .. 6..  
ಮಾಧುರೀಂ ಪ್ರಕಟಯಂತಮುಜ್ಜ್ವಲಾಂ

ಶ್ರೀಪತೇರಪಿ ವರಿಷ್ಠಸೌಷ್ಠವಾಂ .  
 ಇಂದಿರಾಮಧುರಗೋಷ್ಠಸುಂದರೀ  
 ವೃಂದವಿಸ್ಮಯಕರಪ್ರಭೋನ್ನತಾಂ .. 7..  
 ಇತರಜನದುರ್ಘಟೋದಯಸ್ಯ  
 ಸ್ಥಿರಗುಣರತ್ನಚಯಸ್ಯ ರೋಹಣಾದ್ರಿಂ .  
 ಅಖಿಲಗುಣವತೀಕದಂಬಚೇತಃ  
 ಪ್ರಚುರಚಮತ್ಮತಿಕಾರಿಸದ್ಗುಣಾಡ್ಯಂ .. 8..  
 ನಿಸ್ತುಲವ್ರಜಕಿಶೋರಮಂಡಲೀ  
 ಮೌಲಿಮಂಡನಹರಿನ್ಮಣೀಶ್ವರಂ .  
 ವಿಶ್ವವಿಸ್ತೂರಿತಗೋಕುಲೋಲ್ಲಸನ್  
 ನವ್ಯಯೌವತವತಂಸಮಾಲಿಕಾಂ .. 9..  
 ಸ್ವಾಂತಸಿಂಧುಮಕರೀಕೃತರಾಧಂ  
 ಹೃನ್ನಿಶಾಕರಕುರಂಗಿತಕೃಷ್ಣಾಂ .  
 ಪ್ರೇಯಸೀಪರಿಮಲೋನ್ಮದಚಿತ್ತಂ  
 ಪ್ರೇಷ್ಠಸೌರಭಹೃತೇಂದ್ರಿಯವರ್ಗಾಂ .. 10..  
 ಪ್ರೇಮಮೂರ್ತಿವರಕಾರ್ತಿಕದೇವೀ  
 ಕೀರ್ತಿಗಾನಮುಖರೀಕೃತವಂಶಂ .  
 ವಿಶ್ವನಂದನಮುಕುಂದಸಮಜ್ಞಾ  
 ವೃಂದಕೀರ್ತನರಸಜ್ಜರಸಜ್ಞಾಂ .. 11..  
 ನಯನಕಮಲಮಾಧುರೀನಿರುದ್ಧ  
 ವ್ರಜನವಯೌವತಮೌಲಿಹೃನ್ಮರಾಲಂ .  
 ವ್ರಜಪತಿಸುತಚಿತ್ತಮೀನರಾಜ  
 ಗ್ರಹಣಪಟಿಷ್ಠವಿಲೋಚನಾಂತಜಾಲಾಂ .. 12..  
 ಗೋಪೇಂದ್ರಮಿತ್ರತನಯಾಧ್ಯವಧೈರ್ಯಸಿಂಧು  
 ಪಾನಕ್ರಿಯಾಕಲಸಸಂಭವವೇಣುನಾದಂ .  
 ವಿದ್ಯಾಮಹಿಷ್ಯಮಹತೀಮಹನೀಯಗಾನ  
 ಸಮೋಹಿತಾಖಿಲವಿಮೋಹನಹೃತ್ಕುರಂಗಾಂ .. 13..  
 ಕ್ಷಾಪ್ಯಾನುಸಂಗಿಕತಯೋದಿತರಾಧಿಕಾಖ್ಯಾ  
 ವಿಸ್ಮಾರಿತಾಖಿಲವಿಲಾಸಕಲಾಕಲಾಪಂ .  
 ಕೃಷ್ಣೇತಿವರ್ಣಯುಗಲಶ್ರವಣಾನುಬಂಧ  
 ಪ್ರಾದುರ್ಭವಜ್ಜಡಿಮಡಂಬರಸಂವಿತಾಂಗೀಂ .. 14..  
 ತ್ವಾಂ ಚ ವಲ್ಲವಪುರಂದರಾತ್ಮಜ

ತ್ವಾಂ ಚ ಗೋಕುಲವರೇಣ್ಯನಂದಿನಿ .  
 ಏಷ ಮೂರ್ಧ್ನಿ ರಚಿತಾಂಜಲಿರ್ನಯನ್  
 ಭಿಕ್ಷತೇ ಕಿಮಪಿ ದುರ್ಭಗೋ ಜನಃ .. 15..  
 ಹಂತ ಸಾಂದ್ರಕರುಣಾಸುಧಾರ್ಪುರೀ  
 ಪೂರ್ಣಮಾನಸಹೃದೌ ಪ್ರಸೀದತಂ .  
 ದುರ್ಜನೇಽತ್ರ ದಿಶತಂ ರತೇ ನಿಜ  
 ಪ್ರೇಕ್ಷಣಪ್ರತಿಭುವಶ್ಚಟಾಮಪಿ .. 16..  
 ಶ್ಯಾಮಯೋರ್ನವವಯಃಸುಷಮಾಭ್ಯಾಂ  
 ಗೌರಯೋರಮಲಕಾಂತಿಯಶೋಭ್ಯಾಂ .  
 ಕ್ವಾಪಿ ವಾಮಖಿಲವಲ್ಲುವತಂಸೌ  
 ಮಾಧುರೀ ಹೃದಿ ಸದಾ ಸ್ಫುರತಾನ್ ಮೇ .. 17..  
 ಸರ್ವವಲ್ಲವವರೇಣ್ಯಕುಮಾರೌ  
 ಪ್ರಾರ್ಥಯೇ ಬತ ಯುವಾಂ ಪ್ರಣಿಪತ್ಯ .  
 ಲೀಲಯಾ ವಿತರತಂ ನಿಜದಾಸ್ಯಂ  
 ಲೀಲಯಾ ವಿತರತಂ ನಿಜದಾಸ್ಯಂ .. 18..  
 ಪ್ರಣಿಪತ್ಯ ಭವಂತಮರ್ಥಯೇ  
 ಪಶುಪಾಲೇಂದ್ರಕುಮಾರ ಕಾಕುಭಿಃ .  
 ವ್ರಜಯೌವತಮೌಲಿಮಾಲಿಕಾ  
 ಕರುಣಾಪಾತ್ರಮಿಮಂ ಜನಂ ಕುರು .. 19..  
 ಭವತೀಮಭಿವಾದ್ಯ ಚಾಟುಭಿ-  
 ವರ್ಮೂರ್ಜೇಶ್ವರಿ ವರ್ಯಮರ್ಥಯೇ .  
 ಭವದೀಯತಯಾ ಕೃಪಾಂ ಯಥಾ  
 ಮಯಿ ಕುರ್ಯಾದಧಿಕಾಂ ಬಕಾಂತಕಃ .. 20..  
 ದಿಶಿ ವಿದಿಶಿ ವಿಹಾರಮಾಚರಂತಃ  
 ಸಹ ಪಶುಪಾಲವರೇಣ್ಯನಂದನಾಭ್ಯಾಂ .  
 ಪ್ರಣಯಿಜನಗಣಾಸ್ತಯೋಃ ಕುರುಧ್ವಂ  
 ಮಯಿ ಕರುಣಾಂ ಬತ ಕಾಕುಮಾಕಲಯ್ಯ .. 21..  
 ಗಿರಿಕುಂಜಕುಟೀರನಾಗರೌ  
 ಲಲಿತೇ ದೇವಿ ಸದಾ ತವಾಶ್ರವೌ .  
 ಇತಿ ತೇ ಕಿಲ ನಾಸ್ತಿ ದುಷ್ಕರಂ  
 ಕೃಪಯಾಂಗೀಕುರು ಮಾಮತಃ ಸ್ವಯಂ .. 22..  
 ಭಾಜನಂ ವರಮಿಹಾಸಿ ವಿಶಾಖೇ

ಗೌರನೀಲವಪುಷೋಃ ಪ್ರಣಯಾನಾಂ .

ತ್ವಂ ನಿಜಪ್ರಣಯಿನೋರ್ಮಯಿ ತೇನ  
ಪ್ರಾಪಯಸ್ವ ಕರುಣಾರ್ಧಕಟಾಕ್ಷಂ .. 23..

ಸುಬಲ ವಲ್ಲವವರ್ಯಕುಮಾರಯೋ-  
ರ್ದಯಿತಸಖಸ್ತ್ವಮಸಿ ವ್ರಜೇ .

ಇತಿ ತಯೋಃ ಪುರತೋ ವಿಧುರಂ ಜನಂ  
ಕ್ಷಣಮಮುಂ ಕೃಪಯಾದ್ಯ ನಿವೇದಯ .. 24..

ಶೃಣುತ ಕೃಪಯಾ ಹಂತ ಪ್ರಾಣೇಶಯೋಃ ಪ್ರಣಯೋದ್ಧರಾಃ  
ಕಿಮಪಿ ಯದಯಂ ದೀನಃ ಪ್ರಾಣೇ ನಿವೇದಯತಿ ಕ್ಷಣಂ .

ಪ್ರವಣಿತಮನಾಃ ಕಿಂ ಯುಷ್ಮಾಭಿಃ ಸಮಂ ತಿಲಮಪ್ಯಸೌ  
ಯುಗಪದನಯೋಃ ಸೇವಾಂ ಪ್ರೇಮ್ಣಾ ಕದಾಪಿ ವಿಧಾಸ್ಯತಿ .. 25..

ಕ್ಷ ಜನೋಽಯಮತೀವ ಪಾಮರಃ  
ಕ್ಷ ದುರಾಪಂ ರತಿಭಾಗ್ಗಿರಪ್ಯದಃ .

ಇಯಮುಲ್ಲಯತ್ಯಜರ್ಜರಾ ಗುರು-  
ರುತ್ತರ್ಷಧುರಾ ತಥಾಪಿ ಮಾಂ .. 26..

ಧ್ವಂತಬ್ರಹ್ಮಮರಾಲಕೂಜಿತಭರೈರೂರ್ಜೇಶ್ವರೀನೂಪುರ  
ಕ್ವಾನೈರೂರ್ಜಿತವೈಭವಸ್ತವ ವಿಭೋ ವಂಶೀಪ್ರಸೂತಃ ಕಲಃ .

ಲಬ್ಧಃ ಶಸ್ತನಮಸ್ತನಾದನಗರೀಸಾಮ್ರಾಜ್ಯಲಕ್ಷ್ಮೀಂ ಪರಾಂ  
ಆರಾಧ್ಯಃ ಪ್ರಣಯಾತ್ ಕದಾ ಶ್ರವಣಯೋರ್ಧ್ವಂಧ್ವೇನ ಮಂದೇನ ಮೇ .. 27..

ಸ್ತಂಭಂ ಪ್ರಪಂಚಯತಿ ಯಃ ಶಿಖಿಪಿಂಛಮೌಲಿ  
ವೇಣೋರಪಿ ಪ್ರವಲಯನ್ ಸ್ವರಭಂಗಮುಚ್ಛೈಃ .

ನಾದಃ ಕದಾ ಕ್ಷಣಮವಾಪ್ಯಸ್ಯತಿ ತೇ ಮಹತ್ಯಾ  
ವೃಂದಾವನೇಶ್ವರಿ ಸ ಮೇ ಶ್ರವಣಾತಿಥಿತ್ವಂ .. 28..

ಕಸ್ಯ ಸಂಭವತಿ ಹಾ ತದಹರ್ವಾ  
ಯತ್ರ ವಾಂ ಪ್ರಭುವರೌ ಕಲಗೀತಿಃ .

ಉನ್ನಮನ್ ಮಧುರಿಮೋರ್ಮಿಸಮೃದ್ಧಾ  
ದುಷ್ಕೃತಂ ಶ್ರವಣಯೋರ್ವಿಧುನೋತಿ .. 29..

ಪರಿಮಲಸರಣಿರ್ವಾಂ ಗೌರನೀಲಾಂಗರಾಜನ್  
ಮೃಗಮದಘುಸೃಣಾನುಗ್ರಾಹಿಣೀ ನಾಗರೇಶೌ .

ಸ್ವಮಹಿಮಪರಮಾಣುಪ್ರಾವೃತಾಶೇಷಗಂಧಾ  
ಕಿಮಿಹ ಮಮ ಭವಿತ್ರೀ ಘ್ರಾಣಭೃಂಗೋತ್ಸವಾಯ .. 30..

ಪ್ರದೇಶಿನೀಂ ಮುಖಕುಹರೇ ವಿನಿಕ್ಷಿಪನ್  
 ಜನೋ ಮುಹುರ್ವನಭುವಿ ಪುತ್ಕರೋತ್ಯಸೌ .  
 ಪ್ರಸೀದತಂ ಕ್ಷಣಮಧಿಪೌ ಪ್ರಸೀದತಂ  
 ದೃಶೋಃ ಪುರಃ ಸ್ಪುರತು ತಡಿಧ್ವನಚ್ಛವಿಃ .. 31..  
 ವ್ರಜಮಧುರಜನವ್ರಜಾವತಂಸೌ  
 ಕಿಮಪಿ ಯುವಾಮಭಿಯಾಚತೇ ಜನೋಽಯಂ .  
 ಮಮ ನಯನಚಮತ್ಕೃತಿಂ ಕರೋತು  
 ಕ್ಷಣಮಪಿ ಪಾದನಖೇಂದುಕೌಮುದೀ ವಾಂ .. 32..  
 ಅತರ್ಕಿತನಮೀಕ್ಷಣೋಲ್ಲಸಿತಯಾ ಮುದಾ ಶ್ಲಿಷ್ಯತೋ-  
 ನಿಫಕುಂಜಭವನಾಂಗನೇ ಸ್ಫುರಿತಗೌರನೀಲಾಂಗಯೋಃ .  
 ರುಚಃ ಪ್ರಚುರಯಂತು ವಾಂ ಪುರಟಯೂಧಿಕಾಮಂಜರೀ  
 ವಿರಾಜದಲಿರಮ್ಯಯೋರ್ಮಮ ಚಮತ್ಕೃತಿಂ ಚಕ್ಷುಷೋಃ .. 33..  
 ಸಾಕ್ಷಾತ್ಕೃತಿಂ ಬತ ಯಯೋರ್ನ ಮಹತ್ತಮೋಽಪಿ  
 ಕರ್ತುಂ ಮನಸ್ಯಪಿ ಮನಾಕ್ ಪ್ರಭುತಾಮುಪೈತಿ .  
 ಇಚ್ಛನ್ನಯಂ ನಯನಯೋಃ ಪಥಿ ತೌ ಭವಂತೌ  
 ಜಂತುವಿಜಿತ್ಯ ನಿಜಗಾರ ಭಿಯಂ ಹ್ರಿಯಂ ಚ .. 34..  
 ಅಥವಾ ಮಮ ಕಿಂ ನು ದೂಷಣಂ  
 ಬತ ವೃಂದಾವನಚಕ್ರವರ್ತಿನೌ .  
 ಯುವಯೋರ್ಗುಣಮಾಧುರೀ ನವಾ  
 ಜನಮುನ್ಮಾದಯತೀವ ಕಂ ನ ವಾ .. 35..  
 ಅಹಹ ಸಮಯಃ ಸೋಽಪಿ ಕ್ಷೇಮೋ ಘಟೇತ ನರಸ್ಯ ಕಿಂ  
 ವ್ರಜನಟವರೌ ಯತ್ರೋದ್ದೀಪ್ತಾ ಕೃಪಾಸುಧಯೋಜ್ಜ್ವಲಾ .  
 ಕೃತಪರಿಜನಶ್ರೇಣಿಚೇತಶ್ಚಕೋರಚಮತ್ಕೃತಿ-  
 ವ್ರಜತಿ ಯುವಯೋಃ ಸಾ ವಕ್ತ್ರೇಂದುದ್ವಯೀ ನಯನಾಧ್ವನಿ .. 36..  
 ಪ್ರಿಯಜನಕೃತಪಾಪ್ಷಿಗ್ರಾಹಚರ್ಯೋನ್ನತಾಭಿಃ  
 ಸುಗಹನಘಟನಾಭಿವ್ರಕ್ತಿಮಾಡಂಬರೇಣ .  
 ಪ್ರಣಯಕಲಹಕೇಲಿಕ್ಷೇಲಿಭಿರ್ವಾಮಧೀಶೌ  
 ಕಿಮಿಹ ರಚಯಿತವ್ಯಃ ಕರ್ಣಯೋರ್ವಿಸ್ಮಯೋ ಮೇ .. 37..  
 ನಿಭೃತಮಪಹೃತಾಯಾಮೇತಯಾ ವಂಶಿಕಾಯಾಂ  
 ದಿಶಿ ದಿಶಿ ದೃಶಮುತ್ಕಾಂ ಪ್ರೇರ್ಯ ಸಂಪೃಚ್ಛಮಾನಃ .  
 ಸ್ಮಿತಶವಲಮುಖೀಭಿರ್ವಿಪ್ರಲಬ್ಧಃ ಸಖೀಭಿ-

ಸ್ತ ಮಘಹರ ಕದಾ ಮೇ ತುಷ್ಟಿಮಕ್ಷೋ ಲೇರ್ವಿಧತ್ನೇ .. 38..  
 ಕ್ಷತಮಧರದಲಸ್ಯ ಸ್ತಸ್ಯ ಕೃತ್ವಾ ತ್ವದಾಲೀ  
 ಕೃತಮಿತಿ ಲಲಿತಯಾಂ ದೇವಿ ಕೃಷ್ಣೇ ಬ್ರುವಾಣೇ .  
 ಸ್ಮಿತಶವಲದೃಗಂತಾ ಕಿಂಚಿದುತ್ತಂಭಿತಭೂ-  
 ಮಮ ಮುದಮುಪಧಾಸ್ಯತ್ಯಾಸ್ಯಲಕ್ಷ್ಮೀಃ ಕದಾ ತೇ .. 39..  
 ಕಥಮಿದಮಪಿ ವಾಂಛಿತುಂ ನಿಕೃಷ್ಣಃ  
 ಸ್ಪುಟಮಯಮರ್ಹತಿ ಜಂತುರುತ್ತಮಾರ್ಹಂ .  
 ಗುರುಲಘುಗಣನೋಜ್ಜಿತಾರ್ತನಾಥೌ  
 ಜಯತಿತರಾಮಥವಾ ಕೃಪಾದ್ಯುತಿರ್ವಾಂ .. 40..  
 ವೃತ್ತೇ ದೈವಾದ್ ವ್ರಜಪತಿಸುಹೃನ್ನಂದಿನೀವಿಪ್ರಲಂಭೇ  
 ಸಂರಂಭೇಣೋಲ್ಲಲಿತ ಲಲಿತಾಶಂಕಯೋದ್ಧಾಂತನೇತ್ರಃ .  
 ತ್ವಂ ಶಾರೀಭಿಃ ಸಮಯಪಟುಭಿದ್ರಾಘ್ ಉಪಾಲಭ್ಯಮಾನಃ  
 ಕಾಮಂ ದಾಮೋದರ ಮಮ ಕದಾ ಮೋದಮಕ್ಷೋ ಲೇರ್ವಿಧಾತಾ .. 41..  
 ರಾಸಾರಂಭೇ ವಿಲಸತಿ ಪರಿತ್ಯಜ್ಯ ಗೋಷ್ಠಾಂಬುಜಾಕ್ಷೀ  
 ವೃಂದಂ ವೃಂದಾವನಭುವಿ ರಹಃ ಕೇಶವೇನೋಪನೀಯ .  
 ತ್ವಾಂ ಸ್ವಾಧೀನಪ್ರಿಯತಮಪದಪ್ರಾಪಣೇನಾರ್ಚಿತಾಂಗೀಂ  
 ದೂರೇ ದೃಷ್ಟ್ವಾ ಹೃದಿ ಕಿಮಚಿರಾದರ್ಪಯಿಷ್ಯಾಮಿ ದರ್ಪಂ .. 42..  
 ರಮ್ಯಾ ಶೋಣದ್ಯುತಿಭಿರಲಕೈರ್ಯಾವಕೇನೋರ್ಜದೇವ್ಯಾಃ  
 ಸದ್ಯಸ್ತಂದ್ರೀಮುಕುಲದಲಸಕ್ಲಾಂತನೇತ್ರಾ ವ್ರಜೇಶ .  
 ಪ್ರಾತಶ್ಚಂದ್ರಾವಲೀಪರಿಜನೈಃ ಸಾಚಿ ದೃಷ್ಟ್ವಾ ವಿವರ್ಣೈಃ-  
 ರಾಸ್ಯಶ್ರೀಸ್ತೇ ಪ್ರಣಯತಿ ಕದಾ ಸಮ್ಮದಂ ಮೇ ಮುದಂ ಚ .. 43..  
 ವ್ಯಾತ್ಯುಕ್ಷೀರಭಸೋತ್ಸವೇಽಧರಸುಧಾಪಾನಗ್ಲಹೇ ಪ್ರಸ್ತುತೇ  
 ಜಿತ್ವಾ ಪಾತುಮಥೋತ್ಸುಕೇನ ಹರಿಣಾ ಕಂಠೇ ಧೃತಾಯಾಃ ಪುರಃ .  
 ಈಷಜ್ಜೋಣಿಮಮೀಲಿತಾಕ್ಷಮನ್ಯಜುಭ್ರೂವಲ್ಲಿಹೇಲೋನ್ನತಂ  
 ಪ್ರೇಕ್ಷಿಷ್ಯೇ ತವ ಸಸ್ಮಿತಂ ಸರುದಿತಂ ತದ್ ದೇವಿ ವಕ್ತ್ರಂ ಕದಾ .. 44..  
 ಆಲೀಭಿಃ ಸಮಮಭುಪೇತ್ಯ ಶನಕೈರ್ಗಾಂಧರ್ವಿಕಾಯಾಂ ಮುದಾ  
 ಗೋಷ್ಠಾಧೀಶಕುಮಾರ ಹಂತ ಕುಸುಮಶ್ರೇಣೀಂ ಹರಂತ್ಯಾಂ ತವ .  
 ಪ್ರೇಕ್ಷಿಷ್ಯೇ ಪುರತಃ ಪ್ರವಿಶ್ಯ ಸಹಸಾ ಗೂಢಸ್ಮಿತಾಸ್ಯಂ ಬಲಾದ್  
 ಆಚ್ಛಿಂದಾನಮಿಹೋತ್ತರೀಯಮುರಸಸ್ತಾಂ ಭಾನುಮತ್ಯಾಃ ಕದಾ .. 45..  
 ಉದಂಚತಿ ಮಧೂತ್ನವೇ ಸಹಚರೀಕುಲೇನಾಕುಲೇ ಕದಾ  
 ತ್ವಮವಲೋಕ್ಯನೇ ವ್ರಜಪುರಂದರಸ್ಯಾತ್ಮಜ .  
 ಸ್ಮಿತೋಜ್ಜ ಲಮದೀಶ್ವರೀಚಲದೃಗಂಚಲಪ್ರೇರಣಾನ್

ನಿಲೀನಗುಣಮಂಜರೀವದನಮತ್ರ ಚುಂಬನ್ ಮಯಾ .. 46..  
 ಕಲಿಂದತನಯಾತಟಿವನವಿಹಾರತಃ ಶ್ರಾಂತಯೋಃ  
 ಸ್ಫುರನ್ಮಧುರಮಾಧವೀಸದನಸೀಮ್ನಿ ವಿಶ್ರಾಮ್ಯತೋಃ .  
 ವಿಮುಚ್ಯ ರಚಯಿಷ್ಯತೇ ಸ್ವಕಚವೃಂದಮತ್ರಾಮುನಾ  
 ಜನೇನ ಯುವಯೋಃ ಕದಾ ಪದಸರೋಜಸನ್ಮಾರ್ಜನಂ .. 47..  
 ಪರಿಮಿಲದುಪಬರ್ಹಂ ಪಲ್ಲವಶ್ರೇಣಿಭಿರ್ವಾಂ  
 ಮದನಸಮರಚರ್ಯಾರ್ಭಾರಪರ್ಯಾಪ್ತಮತ್ರ .  
 ಮೃದುಭಿರಮಲಪುಷ್ಪೈಃ ಕಲ್ಪಯಿಷ್ಯಾಮಿ ತಲ್ಪಂ  
 ಭ್ರಮರಯುಜಿ ನಿಕುಂಜೇ ಹಾ ಕದಾ ಕುಂಜರಾಜೌ .. 48..  
 ಅಲಿದ್ಯುತಿಭಿರಾಹೃತೈರ್ಮಿಹಿರನಂದಿನೀನಿರ್ಝರಾತ್  
 ಪುರಃ ಪುರಟರುರ್ಝರೀಪರಿಭೃತೈಃ ಪಯೋಭಿರ್ಮಯಾ .  
 ನಿಜಪ್ರಣಯಿಭಿರ್ಜನೈಃ ಸಹ ವಿಧಾಸ್ಯತೇ ವಾಂ ಕದಾ  
 ವಿಲಾಸಶಯನಸ್ಥಯೋರಿಹ ಪದಾಂಬುಜಕ್ಷಾಲನಂ .. 49..  
 ಲೀಲಾತಲ್ಪೇ ಕಲಿತವಪುಷೋವ್ಯಾವಹಾಸೀಮನಲ್ಪಾಂ  
 ಸ್ಮಿತ್ವಾ ಸ್ಮಿತ್ವಾ ಜಯಕಲನಯಾ ಕುರ್ವತೋಃ ಕೌತುಕಾಯ .  
 ಮಧ್ಯೇ ಕುಂಜಂ ಕಿಮಿಹ ಯುವಯೋಃ ಕಲ್ಪಯಿಷ್ಯಾಮ್ಯಧೀಶೌ  
 ಸಂಧಾರಂಭೇ ಲಘು ಲಘು ಪದಾಂಭೋಜಸಂವಾಹನಾನಿ .. 50..  
 ಪ್ರಮದಮದನಯುದ್ಧಾರಂಭಸಂಭಾವುಕಾಭ್ಯಾಂ  
 ಪ್ರಮುದಿತಹೃದಯಾಭ್ಯಾಂ ಹಂತ ವೃಂದಾವನೇಶೌ .  
 ಕಿಮಹಮಿಹ ಯುವಾಭ್ಯಾಂ ಪಾನಲೀಲೋನ್ಮುಖಾಭ್ಯಾಂ  
 ಚಷಕಮುಪಹರಿಷ್ಯೇ ಸಾಧು ಮಾದ್ವೀಕಪೂರ್ಣಂ .. 51..  
 ಕದಾಹಂ ಸೇವಿಷ್ಯೇ ವ್ರತತಿಚಮರೀಚಾಮರಮರುದ್  
 ವಿನೋದೇನ ಕ್ರೀಡಾಕುಸುಮಶಯನೇ ನ್ಯಸ್ತವಪುಷೌ .  
 ದರೋನ್ಮೀಲನ್ನೇತ್ರೌ ಶ್ರಮಜಲಕಣಕ್ಲಿದ್ಯದಲಕೌ  
 ಬ್ರುವಾಣಾವನ್ಯೋನ್ಯಂ ವ್ರಜನವಯುವಾನಾವಿಕ ಯುವಾಂ .. 52..  
 ಚ್ಯುತಶಿಖರಶಿಖಂಡಂ ಕಿಂಚಿದುತ್ಪ್ರಂಸಮಾನಾಂ  
 ವಿಲುರದಮಲಪುಷ್ಪಶ್ರೇಣಿಮುನ್ಮುಚ್ಯ ಚೂಡಾಂ .  
 ದನುಜದಮನ ದೇವ್ಯಾಃ ಶಿಕ್ಷಯಾ ತೇ ಕದಾಹಂ  
 ಕಮಲಕಲಿತಕೋಟಿಂ ಕಲ್ಪಯಿಷ್ಯಾಮಿ ವೇಣೀಂ .. 53..  
 ಕಮಲಮುಖಿ ವಿಲಾಸೈರಂಸಯೋಃ ಸ್ರಂಸಿತಾನಾಂ  
 ತುಲಿತಶಿಖಿಕಲಾಪಂ ಕುಂತಲಾನಾಂ ಕಲಾಪಂ .  
 ತವ ಕವರತಯಾವಿಭಾವ್ಯ ಮೋದಾತ್ ಕದಾಹಂ



ವಿಕಚವಿಚಕಿಲಾನಾಂ ಮಾಲಯಾಲಂಕರಿಷ್ಯೇ .. 54..  
 ಮಿಧಃಸ್ವಧಾರ್ಬಧ್ಧೇ ಬಲವತಿ ವಲತ್ಯಕ್ಷಕಲಹೇ  
 ವ್ರಜೇಶ ತ್ವಾಂ ಜಿತ್ವಾ ವ್ರಜಯುವತಿಧಮ್ಮಿಲ್ಲಮಣಿನಾ .  
 ದೃಗಂತೇನ ಕ್ಷಿಪ್ತಾಃ ಪಣಮಿಹ ಕುರಂಗಂ ತವ ಕದಾ  
 ಗ್ರಹೀಷ್ಯಾಮೋ ಬದ್ಧಾ ಕಲಯತಿ ವಯಂ ತತ್ಪ್ರಿಯಗಣೇ .. 55..  
 ಕಿಂ ಭವಿಷ್ಯತಿ ಶುಭಃ ಸ ವಾಸರೋ  
 ಯತ್ರ ದೇವಿ ನಯನಾಂಚಲೇನ ಮಾಂ .  
 ಗರ್ವಿತಂ ವಿಹಸಿತುಂ ನಿಯೋಕ್ಷ್ಯಸೇ  
 ದ್ಯೂತಸಂಸದಿ ವಿಜಿತ್ಯ ಮಾಧವಂ .. 56..  
 ಕಿಂ ಜನಸ್ಯ ಭವಿತಾಸ್ಯ ತದ್ ದಿನಂ  
 ಯತ್ರ ನಾಥ ಮುಹುರೇನಮಾದೃತಃ .  
 ತ್ವಂ ವ್ರಜೇಶ್ವರವಯಸ್ಯನಂದಿನೀ  
 ಮಾನಭಂಗವಿಧಿಮರ್ಥಯಿಷ್ಯಸೇ .. 57..  
 ತ್ವದಾದೇಶಂ ಶಾರೀಕಧಿತಮಹಮಾಕರ್ಣ್ಯ ಮುದಿತೋ  
 ವಸಾಮಿ ತ್ವತ್ಕುಂಡೋಪರಿ ಸಖಿ ವಿಲಂಬಸ್ತವ ಕಥಂ .  
 ಇತೀದಂ ಶ್ರೀದಾಮಸ್ವಸರಿ ಮಮ ಸಂದೇಶಕುಸುಮಂ  
 ಹರೇತಿ ತ್ವಂ ದಾಮೋದರ ಜನಮಮುಂ ನೋತ್ಸ್ಯಸಿ ಕದಾ .. 58..  
 ಶರೋಽಯಂ ನಾವೇಕ್ಷ್ಯ ಪುನರಿಹ ಮಯಾ ಮಾನಧನಯಾ  
 ವಿಶಂತಂ ಸ್ತ್ರೀವೇಶಂ ಸುಬಲಸುಹೃದಂ ವಾರಯ ಗಿರಾ .  
 ಇದಂ ತೇ ಸಾಕೂತಂ ವಚನಮವಧಾಯೋಚ್ಚಲಿತಧೀಶ್-  
 ಭಲಾಟೋಪೈರ್ಗೋಪಪ್ರವರಮವರೋತ್ಸ್ಯಾಮಿ ಕಿಮಹಂ .. 59..  
 ಅಘಹರ ಬಲೀವರ್ಧಃ ಪ್ರೇಯಾನ್ನವಸ್ತವ ಯೋ ವ್ರಜೇ  
 ವೃಷಭವಪುಷಾ ದೈತ್ಯೇನಾಸೌ ಬಲಾದಭಿಯುಜ್ಯತೇ .  
 ಇತಿ ಕಿಲ ಮೃಷಾಗೀರ್ಭಿಶ್ಚಂದ್ರಾವಲೀನಿಲಯಸ್ಥಿತಂ  
 ವನಭುವಿ ಕದಾ ನೇಷ್ಯಾಮಿ ತ್ವಾಂ ಮುಕುಂದ ಮದೀಶ್ವರೀಂ .. 60..  
 ನಿಗಿರತಿ ಜಗದುಚ್ಚೈಃ ಸೂಚಿಭೇದ್ಯೇ ತಮಿಸ್ರೇ  
 ಭ್ರಮರರುಚಿನಿಚೋಲೇನಾಂಗಮಾವೃತ್ಯ ದೀಪ್ತಂ .  
 ಪರಿಹೃತಮಣಿಕಾಂಚೀನೂಪುರಾಯಾಃ ಕದಾಹಂ  
 ತವ ನವಮಭಿಸಾಖುಅಂ ಕಾಖುಅಯಿಷ್ಯಾಮಿ ದೇವಿ .. 61..  
 ಆಸ್ಯೇ ದೇವ್ಯಾಃ ಕಥಮಪಿ ಮುದಾ ನ್ಯಸ್ತಮಾಸ್ಮಾತ್ ತ್ವಯೇಶ  
 ಕ್ಷಿಪ್ತಂ ಪರ್ಣೇ ಪ್ರಣಯಜನಿತಾದ್ ದೇವಿ ವಾಮ್ಯಾತ್ ತ್ವಯಾಗ್ರೇ .  
 ಆಕೂತಜ್ಞಸ್ತದತಿನಿಭೃತಂ ಚರ್ವಿತಂ ಖರ್ವಿತಾಂಗ-

ಸ್ತಾಂಬೂಲೀಯಂ ರಸಯತಿ ಜನಃ ಪುಲ್ಲರೋಮಾ ಕದಾಯಂ .. 62..  
 ಪರಸ್ಪರಮಪಶ್ಯತೋಃ ಪ್ರಣಯಮಾನಿನೋರ್ವಾಫಂ ಕದಾ  
 ಧೃತೋತ್ಕೇಲಿಕಯೋರಪಿ ಸ್ವಮಭಿರಕ್ಷತೋರಾಗ್ರಹಂ .  
 ದ್ವಯೋಃ ಸ್ಮಿತಮುದಂಚಯೇ ನುದಸಿ ಕಿಂ ಮುಕುಂದಾಮುನಾ  
 ದೃಗಂತನಟನೇನ ಮಾಮುಪರಮೇತ್ಯಲೀಕೋಕ್ತಿಭಿಃ .. 63..  
 ಕದಾಪ್ಯವಸರಃ ಸ ಮೇ ಕಿಮು ಭವಿಷ್ಯತಿ ಸ್ವಾಮಿನೌ  
 ಜನೋಽಯಮನುರಾಗತಃ ಪೃಥುನಿ ಯತ್ರ ಕುಂಜೋದರೇ .  
 ತ್ವಯಾ ಸಹ ತವಾಲಿಕೇ ವಿವಿಧವರ್ಣಗಂಧದ್ರವ್ಯೈಶ್-  
 ಚಿರಂ ವಿರಚಯಿಷ್ಯತಿ ಪ್ರಕಟಪತ್ರವಲ್ಲಿಶ್ರಿಯಂ .. 64..  
 ಇದಂ ಸೇವಾಭಾಗ್ಯಂ ಭವತಿ ಸುಲಭಂ ಯೇನ ಯುವಯೋಶ್-  
 ಭಟಾಪ್ಯಸ್ಯ ಪ್ರೇಮ್ಣಃ ಸ್ಫುರತಿ ನಹಿ ಸುಪ್ತಾವಪಿ ಮಮ .  
 ಪದಾರ್ಥೇಽಸ್ಮಿನ್ ಯುಷ್ಮದ್ವ್ಯಜಮನು ನಿವಾಸೇನ ಜನಿತ-  
 ಸ್ತಥಾಪ್ಯಾಶಾಬಂಧಃ ಪರಿವೃಡವರೌ ಮಾಂ ದ್ರಢಯತಿ .. 65..  
 ಪ್ರಪದ್ಯ ಭವದೀಯತಾಂ ಕಲಿತನಿರ್ಮಲಪ್ರೇಮಭಿ-  
 ರ್ಮಹದ್ಭಿರಪಿ ಕಾಮ್ಯತೇ ಕಿಮಪಿ ಯತ್ರ ತಾರ್ಣವಂ ಜನುಃ .  
 ಕೃತಾತ್ರ ಕುಜನೇರಪಿ ವ್ರಜವನೇ ಸ್ಥಿತಿರ್ಮೇ ಯಯಾ  
 ಕೃಪಾಂ ಕೃಪಣಗಾಮಿನೀಂ ಸದಸಿ ನೌಮಿ ತಾಮೇವ ವಾಂ .. 66..  
 ಮಾಧವ್ಯಾ ಮಧುರಾಂಗ ಕಾನನಪದಪ್ರಾಪ್ತಾಧಿರಾಜ್ಯಶ್ರಿಯಾ  
 ವೃಂದಾರಣ್ಯವಿಕಾಸಿಸೌರಭತತೇ ತಾಪಿಂಭಕಲ್ಪದ್ರುಮ .  
 ನೋತ್ತಾಪಂ ಜಗದೇವ ಯಸ್ಯ ಭಜತೇ ಕೀರ್ತಿಚ್ಛಟಾಚ್ಛಾಯಯಾ  
 ಚಿತ್ರಾ ತಸ್ಯ ತವಾಂಘ್ರಿಸನ್ನಿಧಿಜುಷಾಂ ಕಿಂ ವಾ ಫಲಾಪ್ತಿನೇಣಾಂ .. 67..  
 ತ್ವಲ್ಲಿಲಾಮಧುಕುಲ್ಯಯೋಲ್ಲಸಿತಯಾ ಕೃಷ್ಣಾಂಬುದಸ್ಯಾಮೃತೈಃ  
 ಶ್ರೀವೃಂದಾವನಕಲ್ಪವಲ್ಲಿಪರಿತಃ ಸೌರಭ್ಯವಿಸ್ಫಾರಯಾ .  
 ಮಾಧುರ್ಯೇಣ ಸಮಸ್ತಮೇವ ಪೃಥುನಾ ಬ್ರಹ್ಮಾಂಡಮಪ್ಯಾಯಿತಂ  
 ನಾಶ್ಚರ್ಯಂ ಭುವಿ ಲಬ್ಧಪಾದರಜಸಾಂ ಪವೋಽನ್ವತಿರ್ವೀರುಧಾಂ .. 68..  
 ಪಶುಪಾಲವರೇಣ್ಯನಂದನೌ  
 ವರಮೇತಂ ಮುಹುರರ್ಥಯೇ ಯುವಾಂ .  
 ಭವತು ಪ್ರಣಯೋ ಭವೇ ಭವೇ  
 ಭವತೋರೇವ ಪದಾಂಬುಜೇಷು ಮೇ .. 69..  
 ಉದ್ಗೀರ್ಣಾಭೂದುತ್ಕಲಿಕಾವಲ್ಲರಿರಗ್ರೇ  
 ವೃಂದಾಟಾವ್ಯಾಂ ನಿತ್ಯವಿಲಾಸವ್ರತಯೋರ್ವಾಫಂ .  
 ವಾಜ್ಮಾತ್ರೇಣ ವ್ಯಾಹರತೋಽಪ್ಯುಲ್ಲಲಮೇತಾಂ

ಆಕರ್ಣ್ಯೇಶೌ ಕಾಮಿತಸಿದ್ಧಿಂ ಕುರುತಂ ಮೇ .. 70..

ಚಂದ್ರಾಶ್ವಭುವನೇ ಶಾಕೇ ಪೌಷೇ ಗೋಕುಲವಾಸಿನಾ .

ಇಯಮುತ್ಕಲಿಕಾಪೂರ್ವಾ ವಲ್ಲರೀ ನಿರ್ಮಿತಾ ಮಯಾ .. 71..

(1471 ಶಕಾಭ್ದೇ, 1550 ಖೃಷ್ಣಾಭ್ದೇ)

ಇತಿ ಶ್ರೀರೂಪಗೋಸ್ವಾಮಿವಿರಚಿತಸ್ತವಮಾಲಾಯಾಂ ಉತ್ಕಲಿಕಾವಲ್ಲರೀ  
ಸಮಾಪ್ತಾ .

---



*Utkalikavallarih*

pdf was typeset on December 22, 2023



Please send corrections to [sanskrit@cheerful.com](mailto:sanskrit@cheerful.com)

